

Il-Ġurnal Uffiċjali

C 305

tal-Unjoni Ewropea



Edizzjoni bil-Malti

Informazzjoni u Avviżi

Volum 54

15 ta' Ottubru 2011

<u>Avviż Nru</u>	Werrej	Pagna
IV <i>Informazzjoni</i>		
INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA		
Il-Qorti tal-Ġustizzja tal-Unjoni Ewropea		
2011/C 305/01	L-Ahhar Pubblikazzjoni tal-Qorti tal-Ġustizzja tal-Unjoni Ewropea f'Il-Ġurnal Uffiċjali tal-Unjoni Ewropea ĠU C 298, 8.10.2011	1
Il-Qorti Ġenerali		
2011/C 305/02	Ħatra tar-Reġistratur	2
2011/C 305/03	Assenjazzjoni tal-Imhallfin lill-awli	2
V <i>Avviżi</i>		
PROCEDURI TAL-QORTI		
Il-Qorti tal-Ġustizzja		
2011/C 305/04	Kawża C-387/11: Rikors ipprezentat fid-19 ta' Lulju 2011 — Il-Kummissjoni Ewropea vs Ir-Renju tal-Belġju	4
2011/C 305/05	Kawża C-391/11: Rikors ipprezentat fil-25 ta' Lulju 2011 — Il-Kummissjoni Ewropea vs Ir-Renju tal-Belġju	4

MT

 Prezz:
3 EUR

(Ikompli fil-pagna ta' wara)

Il-Qorti Ġenerali

2011/C 305/06	Kawża T-524/09: Sentenza tal-Qorti Ġenerali tas-7 ta' Settembru 2011 — Meredith vs UASI (BETTER HOMES AND GARDENS) ("Trade mark Komunitarja — Applikazzjoni għat-trade mark Komunitarja verbali BETTER HOMES AND GARDENS — Raġuni assoluta għal rifjut — Rifjut parzjali ta' reġistrazzjoni mill-eżaminatur — Nuqqas ta' karattru distintiv — Artikolu 7(1)(b) tar-Regolament (KE) Nru 207/2009")	6
2011/C 305/07	Kawża T-525/09: Sentenza tal-Qorti Ġenerali tat-8 ta' Settembru 2011 — MIP Metro vs UASI — Metronia (METRONIA) ("Trade mark Komunitarja — Proċedimenti ta' oppożizzjoni — Applikazzjoni għat-trade mark Komunitarja figurattiva METRONIA — Trade mark nazzjonali figurattiva preċedenti METRO — Raġuni relattiva għal rifjut — Probabbiltà ta' konfużjoni — Artikolu 8(1)(b) tar-Regolament (KE) Nru 207/2009")	6
2011/C 305/08	Kawża T-452/11: Rikors ippreżentat fit-8 ta' Awissu 2011 — Western Digital u Western Digital Ireland vs Il-Kummissjoni	6
2011/C 305/09	Kawża T-459/11: Rikors ippreżentat fid-29 ta' Lulju 2009 — Barloworld vs Il-Kummissjoni	7
2011/C 305/10	Kawża T-465/11: Rikors ippreżentat fis-26 ta' Awwissu 2011 — Globula vs Il-Kummissjoni	8
2011/C 305/11	Kawża T-471/11: Rikors ippreżentat fil-5 ta' Settembru 2011 — Éditions Jacob vs Il-Kummissjoni	9
2011/C 305/12	Kawża T-177/11: Digriet tal-Qorti Ġenerali tat-30 ta' Awwissu 2011 — PASP et vs Il-Kunsill	10

It-Tribunal għas-Servizz Pubbliku

2011/C 305/13	Kawża F-75/11: Rikors ippreżentat fit-28 ta' Lulju 2011 — ZZ vs Il-Kunsill	11
---------------	--	----



IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI
TAL-UNJONI EWROPEA

IL-QORTI TAL-ĠUSTIZZJA TAL-UNJONI EWROPEA

(2011/C 305/01)

**L-Ahhar Pubblikazzjoni tal-Qorti tal-Ġustizzja tal-Unjoni Ewropea f'Il-Ġurnal Uffiċjali tal-Unjoni
Ewropea**

ĠU C 298, 8.10.2011

Pubblikazzjonijiet preċedenti

ĠU C 282, 1.10.2011

ĠU C 282, 24.9.2011

ĠU C 269, 10.9.2011

ĠU C 252, 27.8.2011

ĠU C 238, 13.8.2011

ĠU C 232, 6.8.2011

Dawn it-testi huma disponibbli fuq:

EUR-Lex: <http://eur-lex.europa.eu>

IL-QORTI ĠENERALI

Hatra tar-Reġistratur

(2011/C 305/02)

Il-mandat ta' Emmanuel Coulon, Reġistratur tal-Qorti Ġenerali tal-Unjoni Ewropea, skada fil-5 ta' Ottubru 2011.

Il-Qorti Ġenerali, fil-laqgħa plenarja tagħha tat-13 ta' April 2011, iddecidiet li gġedded il-mandat ta' Emmanuel Coulon, skont l-Artikoli 20 u 7(3) tar-Regoli tal-Proċedura, għall-perijodu li jmur mis-6 ta' Ottubru 2011 sal-5 ta' Ottubru 2017 inkluż.

Assenjazzjoni tal-Imħallfin lill-awli

(2011/C 305/03)

Fil-20 ta' Settembru 2011, il-Qorti Ġenerali ddecidiet, wara li l-Imħallf M. Kancheva assumiet il-kariga, dwar l-assenjazzjoni tagħha lill-awli u dwar il-proroga tal-assenjazzjoni tal-Imħallfin l-oħra sal-31 ta' Awwissu 2013.

Id-deċiżjoni tal-Qorti Ġenerali tal-20 ta' Settembru 2010 dwar l-assenjazzjoni tal-Imħallfin lill-awli, kif emendata bid-Deċiżjonijiet tas-26 ta' Ottubru 2010 ⁽¹⁾ u tad-29 ta' Novembru 2010 ⁽²⁾, hija għalhekk emendata kif ġej:

“Għall-perijodu bejn l-20 ta' Settembru 2011 sal-31 ta' Awwissu 2013, l-assenjazzjoni tal-Imħallfin lill-awli hija kif ġej:

L-Ewwel Awla Estiża, komposta minn hames Imħallfin:

J. Azizi, President tal-Awla, E. Cremona, I. Labucka, S. Frimodt Nielsen u D. Gratsias, Imħallfin.

L-Ewwel Awla, komposta minn tliet Imħallfin:

J. Azizi, President tal-Awla;

E. Cremona, Imħallf;

S. Frimodt Nielsen, Imħallf.

It-Tieni Awla Estiża, komposta minn hames Imħallfin:

N.J. Forwood, President tal-Awla, F. Dehousse, I. Wiszniewska-Białecka, M. Prek, J. Schwarcz, A. Popescu u M. Kancheva, Imħallfin.

It-Tieni Awla, komposta minn tliet Imħallfin:

N.J. Forwood, President tal-Awla;

a) F. Dehousse u A. Popescu, Imħallfin;

b) F. Dehousse u J. Schwarcz, Imħallfin;

ċ) J. Schwarcz u A. Popescu, Imħallfin.

It-Tielet Awla Estiża, komposta minn hames Imħallfin:

O. Czúcz, President tal-Awla, E. Cremona, I. Labucka, S. Frimodt Nielsen u D. Gratsias, Imħallfin.

It-Tielet Awla, komposta minn tliet Imħallfin:

O. Czúcz, President tal-Awla;

I. Labucka, Imħallf.

⁽¹⁾ ĠU C 317 tal-20.11.2010, p. 5

⁽²⁾ ĠU C 346 tat-18.12.2010, p. 2

D. Gratsias, Imhalled

Ir-Raba' Awla Estiża, komposta minn hames Imhallfin:

I. Pelikánová, President tal-Awla, V. Vadapalas, K. Jürimäe, K. O'Higgins u M. van der Woude, Imhallfin.

Ir-Raba' Awla, komposta minn tliet Imhallfin:

I. Pelikánová, President tal-Awla;

K. Jürimäe, Imhalled;

M. van der Woude, Imhalled.

Il-Hames Awla Estiża, komposta minn hames Imhallfin:

S. Papisavvas, President tal-Awla, V. Vadapalas, K. Jürimäe, K. O'Higgins u M. van der Woude, Imhallfin.

Il-Hames Awla, komposta minn tliet Imhallfin:

S. Papisavvas, President tal-Awla;

V. Vadapalas, Imhalled;

K. O'Higgins, Imhalled.

Is-Sitt Awla Estiża, komposta minn hames Imhallfin:

E. Moavero Milanesi, President tal-Awla, M.E Martins Ribeiro, N. Wahl, S. Soldevila Fragoso u H. Kanninen, Imhallfin.

Is-Sitt Awla, komposta minn tliet Imhallfin:

E. Moavero Milanesi, President tal-Awla;

N. Wahl, Imhalled;

S. Soldevila Fragoso, Imhalled.

Is-Seba' Awla Estiża, komposta minn hames Imhallfin:

A. Dittrich, President tal-Awla, F. Dehousse, I. Wiszniewska-Białecka, M. Prek, J. Schwarcz, A. Popescu u M. Kancheva, Imhallfin.

Is-Seba' Awla, komposta minn tliet Imhallfin:

A. Dittrich, President tal-Awla;

a) I. Wiszniewska-Białecka u M. Prek, Imhallfin;

b) I. Wiszniewska-Białecka u M. Kancheva, Imhallfin

c) M. Prek u M. Kancheva, Imhallfin.

It-Tmien Awla Estiża, komposta minn hames Imhallfin:

L. Truchot, President tal-Awla, M.E Martins Ribeiro, N. Wahl, S. Soldevila Fragoso u M. Kanninen, Imhallfin

It-Tmien Awla Estiża, komposta minn tliet Imhallfin:

L. Truchot, President tal-Awla;

M.E Martins Ribeiro, Imhalled;

M. Kanninen, Imhalled

Fit-Tieni u fis-Seba' Awla Estiża, komposta minn hames Imhallfin, l-Imhallfin li ser jiformaw il-kulleġġ ta' hames Imhallfin mal-President tal-Awla ser ikunu ż-żewġ Imhallfin l-oħra tal-kulleġġ inizjalment adit, ir-raba' Imhalled ta' din l-awla u Mhalled tal-awla l-oħra li hija komposta minn erba' Imhallfin. Dan ta' l-aħħar, li ma jistax' ikun il-President ta' Awla, ser jiġi nnominat għal sena skont l-ordni previst fl-Artikolu 6 tar-Regoli tal-Proċedura tal-Qorti Ġenerali."

V

(Avviżi)

PROCEDURI TAL-QORTI

IL-QORTI TAL-ĠUSTIZZJA

Rikors ipprezentat fid-19 ta' Lulju 2011 — Il-Kummissjoni Ewropea vs Ir-Renju tal-Belġju

(Kawża C-387/11)

(2011/C 305/04)

*Lingwa tal-kawża: il-Franċiż***Partijiet***Rikorrenti:* Il-Kummissjoni Ewropea (rappreżentanti: W. Mölls u C. Soulay, aġenti)*Konvenut:* Ir-Renju tal-Belġju**Talbiet tar-rikorrenti**

— tikkonstata li, billi zamm fis-seħh regoli differenti dwar it-taxxa fuq id-dhul kapitali u beni mobbli miġbura minn kumpanniji ta' investiment Belġjani u t-taxxa fuq id-dhul kapitali u beni mobbli miġbura minn kumpanniji ta' investiment barranin, ir-Renju tal-Belġju naqas milli jwettaq l-obbligi tiegħu taht l-Artikoli 49 u 63 tat-Trattat dwar il-Funzjonament tal-Unjoni Ewropea u l-Artikoli 31 u 40 tal-Ftehim dwar iż-Żona Ekonomika Ewropea;

— tikkundanna lir-Renju tal-Belġju għall-ispejjeż.

Motivi u argumenti prinċipali

Permezz ta' dan ir-rikors, il-Kummissjoni tikkritika t-trattament differenti bejn il-kumpanniji ta' investiment residenti u l-kumpanniji ta' investiment li ma humiex residenti fil-qasam tat-taxxa fuq id-dhul kapitali u beni mobbli. B'differenza mal-kumpanniji ta' investiment residenti, il-kumpanniji ta' investiment li ma humiex residenti li ma għandhomx stabbiliment fiss fit-territorju nazzjonali ma għandhomx, fil-fatt, il-possibbiltà li jirkupraw l-ammont imħallas minhabba l-withholding tax fuq it-taxxa fuq id-dhul kapitali u beni mobbli. Din id-diskriminazzjoni hija inkompatibbli mad-dispożizzjonijiet tat-Trattat dwar il-libertà ta' stabbiliment, peress li għandha l-konsegwenza li trendi inqas attraenti t-twaqqif ta' kumpanniji ta' investiment li ma humiex residenti, kif ukoll mad-dispożizzjonijiet tat-Trattat dwar il-moviment liberu tal-kapital, peress li l-finanzjament ta' kumpannija Belġjana permezz ta' kumpannija ta' investiment barranija huwa oġġetiva minn finanzjament permezz ta' kumpannija ta' investiment Belġjana.

Barra minn hekk, il-Kummissjoni tirrifjuta l-ġustifikazzjonijiet mogħtija mill-awtoritajiet Belġjani. L-ewwel nett, dawn ma pproduċew l-ebda prova oġġettiva sabiex jiġi konkluz li teżisti differenza bejn is-sitwazzjoni tal-kumpanniji ta' investiment residenti u dik tal-kumpanniji ta' investiment li ma humiex residenti, li hija rilevanti mill-perspettiva tal-istants fiskali tagħhom. Sussegwentement, is-sistema fiskali inkwiżjoni ma għandha l-ebda rabta mat-tqassim ibbilanċjat tas-setgħa ta' tassazzjoni bejn l-Istati kkonċernati. Fi kwalunkwe każ, Stat Membru ma jistax jinvoka ftehim bilaterali sabiex jevita l-obbligi imposti fuqu mit-Trattat. Fl-aħħar nett, fir-rigward ta' allegat riskju ta' frodi fiskali min-naħa tal-kumpanniji li ma humiex residenti, l-awtoritajiet Belġjani ma jstgħux jinvokaw ostakoli għall-kontrolli fiskali, li jirriżultaw minn dispożizzjonijiet adottati mill-Belġju stess, sabiex jiġġustifikaw in-nuqqas ta' applikazzjoni tal-libertajiet iggarantiti mit-Trattat.

Rikors ipprezentat fil-25 ta' Lulju 2011 — Il-Kummissjoni Ewropea vs Ir-Renju tal-Belġju

(Kawża C-391/11)

(2011/C 305/05)

*Lingwa tal-kawża: il-Franċiż***Partijiet***Rikorrenti:* Il-Kummissjoni Ewropea (rappreżentanti: M. Patakia u A. Marghelis, aġenti)*Konvenut:* Ir-Renju tal-Belġju**Talbiet tal-parti rikorrenti**

— tikkonstata li, billi ma adottat il-liġijiet, ir-regolamenti u d-dispożizzjonijiet amministrattivi neċessarji sabiex jiżgura li d-dispożizzjonijiet tal-punti (1) u (3) tal-Artikolu 2 u tal-Artikolu 5(1), (2) u (4) tad-Direttiva 2000/53/KE tal-Parlament Ewropew u tal-Kunsill, tat-18 ta' Settembru 2000, dwar vetturi li m'għadhomx jintużaw (!) huma trasposti korrettament, ir-Renju tal-Belġju naqas milli jwettaq l-obbligi tiegħu taht id-direttiva msemmija;

— tikkundanna lir-Renju tal-Belġju għall-ispejjeż.

Motivi u argumenti prinċipali

It-terminu għat-traspożizzjoni tad-Direttiva 2000/53/KE skada fil-21 ta' April 2002. Issa, fid-data tal-preżentata ta' dan

ir-rikors, il-konvenut kien għadu ma adottax il-miżuri kollha neċessarji sabiex jitttrasponi d-direttiva jew, f'kull każ, ma kienx informa b'dan lill-Kummissjoni.

(¹) ĠU Edizzjoni Speċjali bil-Malti, Kapitolu 15, Vol. 5, p. 224.

IL-QORTI ĠENERALI

Sentenza tal-Qorti Ġenerali tas-7 ta' Settembru 2011 — Meredith vs UASI (BETTER HOMES AND GARDENS)

(Kawża T-524/09) ⁽¹⁾

(“Trade mark Komunitarja — Applikazzjoni għat-trade mark Komunitarja verbali BETTER HOMES AND GARDENS — Raġuni assoluta għal rifjut — Rifjut parzjali ta’ reġistrazzjoni mill-eżaminatur — Nuqqas ta’ karattru distintiv — Artikolu 7(1)(b) tar-Regolament (KE) Nru 207/2009”)

(2011/C 305/06)

Lingwa tal-kawża: l-Ingliż

Partijiet

Rikorrenti: Meredith Corp. (Des Moines, l-Istati Uniti) (rappreżentanti: R. Furneaux u E. Hardcastle, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: J. Crespo Carrillo, aġent)

Suġġett

Rikors ipprezentat kontra d-deċiżjoni tat-Tieni Bord tal-Appell tal-UASI, tat-23 ta' Settembru 2009 (Każ R 517/2009-2), dwar talba għar-reġistrazzjoni tas-sinjali verbali BETTER HOMES AND GARDENS bhala trade mark Komunitarja

Dispożittiv

(1) Ir-rikors huwa miċhud.

(2) Meredith Corp. hija kkundannata għall-ispejjeż.

⁽¹⁾ ĠU C 51, 27.2.2010.

Sentenza tal-Qorti Ġenerali tat-8 ta' Settembru 2011 — MIP Metro vs UASI — Metronia (METRONIA)

(Kawża T-525/09) ⁽¹⁾

(“Trade mark Komunitarja — Proċedimenti ta’ oppożizzjoni — Applikazzjoni għat-trade mark Komunitarja figurattiva METRONIA — Trade mark nazżjonali figurattiva preċedenti METRO — Raġuni relattiva għal rifjut — Probabbiltà ta’ konfużjoni — Artikolu 8(1)(b) tar-Regolament (KE) Nru 207/2009”)

(2011/C 305/07)

Lingwa tal-kawża: l-Ingliż

Partijiet

Rikorrenti: MIP Metro Group Intellectual Property GmbH & Co. KG (Düsseldorf, il-Ġermanja) (rappreżentanti: J.-C. Plate u R. Kaase, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: D. Botis, aġent)

Parti oħra fil-proċedimenti quddiem il-Bord tal-Appell tal-UASI, intervenjenti quddiem il-Qorti Ġenerali: Metronia, SA (Madrid, Spanja)

Suġġett

Talba għall-annullament tad-deċiżjoni tal-Ewwel Bord tal-Appell tal-UASI tat-8 ta' Ottubru 2009 (Każ R 1315/2006-1), dwar proċedimenti ta’ oppożizzjoni bejn MIP Metro Group Intellectual Property GmbH & Co. KG u Metronia, SA.

Dispożittiv

(1) Ir-rikors huwa miċhud.

(2) MIP Metro Group Intellectual Property GmbH & Co. KG hija kkundannata għall-ispejjeż.

⁽¹⁾ ĠU C 80, 27.3.2010.

Rikors ipprezentat fit-8 ta' Awissu 2011 — Western Digital u Western Digital Ireland vs Il-Kummissjoni

(Kawża T-452/11)

(2011/C 305/08)

Lingwa tal-kawża: l-Ingliż

Partijiet

Rikorrenti: Western Digital Corp. (Dover, Delaware, l-Istati Uniti) u Western Digital Ireland, Ltd (Grand Cayman, Cayman Islands) (rappreżentanti: F. González Díaz, avukat, u P. Stuart, Barrister)

Konvenuta: Il-Kummissjoni Ewropea

Talbiet

Ir-rikorrenti jitlobu lill-Qorti Ġenerali joghġobha:

— tordna lill-konvenuta tipproduċi l-kwestjonarji li hija baġtet lil terzi matul l-ewwel fażi u t-tieni fażi tal-investigazzjoni tagħha tal-proposta ta' xiri min-naħa ta' Western Digital Corporation ta' Viviti Technologies Ltd. u tal-proposta ta' xiri min-naħa ta' Seagate tan-negozju tal-hard disk drive ta' Samsung Electronics Co. Ltd.

— tordna lill-konvenuta tipprovdi aċċess għall-fajl ta' prenotifika u ta' postnotifika tat-tranzazzjoni Seagate, inkluż, b'mod partikolari, aċċess għall-verżjonijiet mhux kunfidenzjali ta' kull korrispondenza u kitbiet reġistrati ta' kuntatti bejn Seagate, Samsung, u l-Kummissjoni sad-data tan-notifika, u kull komunikazzjonijiet interni fi hdan il-Kummissjoni – kemm fil-Kawża Seagate vs Samsung u Western Digital Ireland vs Viviti Technologies – li jikkoncernaw il-prijoritizzazzjoni taż-żewġ tranzazzjonijiet;

— tannulla d-deċiżjoni prijoritarja inkluża fid-Deciżjoni tal-Kummissjoni Ewropea (2011/C 165/04), tat-30 ta' Mejju 2011, fil-Każ COMP/M.6203 – Western Digital Ireland vs Viviti Technologies (ĠU 2011 C 165, p. 3), li tibda t-tieni fażi ta' investigazzjoni fir-rigward tal-koncentrazzjoni nnotifikata, skont l-Artikolu 6(1)(ċ) tar-Regolament tal-Kunsill Nru 139/2004⁽¹⁾; u

— tikkundanna lill-konvenuta għall-ispejjeż ta' din il-kawża.

Motivi u argumenti prinċipali

Insostenn tar-rikors tagħha, ir-rikorrenti jinvokaw erba' motivi.

(1) L-ewwel motiv ibbażat fuq nuqqas ta' setgħat tal-konvenuta li tadotta regola ta' prijorità bbażata fuq id-data tan-notifika ta' koncentrazzjoni.

(2) It-tieni motiv ibbażat fuq żball ta' liġi u ksur tal-prinċipji ġenerali ta' ekwità u ta' amministrazzjoni tajba min-naħa tal-konvenuta billi:

— ir-regola ta' prijorità magħzula mill-konvenuta ma għandha l-ebda bażi taht id-dritt Ewropew, ma ssegwix ġurisprudenza stabbilita, u ma hijiex inerenti fis-sistema ta' kontroll ta' koncentrazzjonijiet;

— ir-regola ta' prijorità magħzula mill-konvenuta tagħti lok għal riżultati hżiena; u

— ir-regola ta' prijorità magħzula mill-Kummissjoni tikser prinċipji ġenerali ta' liġi.

(3) It-tielet motiv ibbażat fuq ksur mill-konvenuta tal-aspettattivi legittimi tar-rikorrenti li l-proposta ta' xiri min-naħa Western Digital Corporation ta' Viviti Technologies Ltd. tigi evalwata kontra l-istruttura tas-suq li kienet fis-sehħ meta giet iffirmata, imhabbra u nnotifikata minn qabel lill-Kummissjoni.

(4) Ir-raba' motiv ibbażat fuq ksur mill-konvenuta tal-prinċipji ta' amministrazzjoni tajba, ta' ekwità, ta' proporzjonalità u ta' nondiskriminazzjoni, billi imponiet oneri addizzjonali fuq ir-rikorrenti, u billi ma żvelatx il-fatt li kien hemm tranzazzjoni parallela li taffettwa l-istess swieq rilevanti.

⁽¹⁾ Regolament tal-Kunsill (KE) Nru 139/2004, tal-20 ta' Jannar 2004, dwar il-kontroll ta' koncentrazzjonijiet bejn imprizi (ir-Regolament tal-KE dwar l-Għaqdiet) (ĠU Edizzjoni Speċjali bil-Malti, Kapitolu 8, Vol. 3, p. 40)

Rikors ippreżentat fid-29 ta' Lulju 2009 — Barloworld vs Il-Kummissjoni

(Kawża T-459/11)

(2011/C 305/09)

Lingwa tal-kawża: l-Ispanjol

Partijiet

Rikorrenti: Barloworld International, S.L. (Madrid, Spanja) (rappreżentanti: F. Alcaraz Gutierrez u A. J. de la Cruz Martínez, avukati)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

— tannulla l-Artikolu 1(1) tad-deċiżjoni kkontestata sa fejn tiddikjara li l-Artikolu 12(5) tat-Testo Refundido de la Ley del Impuesto sobre Sociedades ("TRILS") (it-test konsolidat tal-Att dwar it-Taxxa tal-Kumpanniji Spanjol) jinkludi elementi ta' għajnuna mill-Istat irregolata mill-Artikolu 107(1) TFUE u hija nieqsa mill-motivazzjoni mehtieġa mill-Artikolu 296 TFUE;

— sussidjarjament, skont il-prinċipju ta' protezzjoni tal-aspettattivi legittimi, tannulla l-Artikolu 1(2) u (3) tad-deċiżjoni li hija s-sugġett ta' dan ir-rikors, sa fejn ma tippermettix li t-tranzazzjonijiet effettwati bejn id-data ta' meta giet ippubblikata d-deċiżjoni tal-ftuġ tal-investigazzjoni tal-Kummissjoni (il-21 ta' Diċembru 2007) u d-data ta' meta giet ippubblikata d-deċiżjoni kkontestata (il-21 ta' Mejju 2011), ikompli japplikaw it-tnaqqis fiskali taht l-Artikolu 12(5) TRILS matul il-perijodu kollu ta' amortizzazzjoni;

- sussidjarjament, tannulla l-Artikolu 1(4) u (5) tad-deċiżjoni li hija s-suġġett ta' dan ir-rikors, sa fejn il-fatt li tiġi stabbilita skema abbażi tal-allegata inezistenza ta' ostakoli legali għal kummerċ transkonfinali huwa nieqes minn motivazzjoni, u
- tikkundanna lill-Kummissjoni tal-Unjoni Ewropea għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

(1) L-ewwel motiv ibbażat fuq il-ksur tal-Artikolu 107(1) TFUE, sa fejn l-Artikolu 12(5) TRLIS ma jissodisfax ir-rekwiziti sabiex jiġi kkunsidrat għajnuna mill-Istat.

- L-Artikolu 12(5) TRLIS, ikkunsidrat fis-sistema shiha tat-taxxa Spanjola, ma jikkostitwix vantaġġ ekonomiku għall-iskop tal-Artikolu 107(1) TFUE. Min-naħa l-oħra, il-miżura inkwistjoni hija ta' natura ġenerali, għaliex ma jistax jiġi konkluż li fil-fatt hija selettiva, skont it-termini rikonossuti mid-duttrina tal-Kummissjoni stess u mill-ġurisprudenza Komunitarja.

(2) It-tieni motiv ibbażat fuq in-nuqqas totali ta' motivazzjoni tad-deċiżjoni kkontesta.

- Id-deċiżjoni hija nieqsa mill-motivazzjoni mitluba mill-Artikolu 296 TFUE, sa fejn il-Kummissjoni ma eżaminatx bir-reqqa u b'mod imparzjali il-kwistjonijiet kollha rilevanti, u lanqas ma mmotivat suffiċjentement il-konklużjonijiet ta' din id-deċiżjoni. Konkretament, jattira l-attenzjoni n-nuqqas ta' motivazzjoni fir-rigward tal-analiżi jekk hemmx jew le ostakoli legali għall-amalgamazzjonijiet transkonfinali bejn impriżi.

(3) It-tielet motiv ibbażat fuq il-kompatibbiltà tal-miżura mal-Artikolu 107(3) TFUE.

- L-amortizzazzjoni tal-avvjament finanzjarju għandha l-għan, fin-nuqqas ta' armonizzazzjoni fiskali fil-livell tal-Unjoni, li tneħhi l-ostakoli għall-investiment transkonfinali, peress li tneħhi l-effett negattiv ta' ostakoli għall-amalgamazzjonijiet transkonfinali ta' impriżi u tqarreb it-trattament fiskali tal-amalgamazzjonijiet transkonfinali ta' impriżi mat-trattament mogħti lil impriżi nazzjonali, li jiżgura li d-deċiżjonijiet adottati f'dak li jikkonċerna dawn it-tranzazzjonijiet ma jkunux ibbażati fuq kunsiderazzjonijiet fiskali, iżda fuq kunsiderazzjonijiet purament ekonomiċi.

(4) Ir-raba' motiv, ibbażat fuq ksur tal-prinċipju ta' protezzjoni tal-aspettattivi legittimi, peress li l-iskema tranzitorja li tirriżulta mill-applikazzjoni ta' dan il-prinċipju għandha tiġi applikata sad-data ta' meta ġiet ippubblikata d-deċiżjoni fil-ĠUUE, jiġifieri l-21 ta' Mejju 2011.

- Id-deċiżjoni dwar akkwizzjonijiet barra mill-Unjoni Ewropea nżammet sa ma tittiehed deċiżjoni, li kienet issemmiet esplicitament fl-ewwel deċiżjoni, dwar akkwizzjonijiet ġewwa l-Unjoni Ewropea peress li, barra l-Unjoni, jista' jkun għad hemm ostakoli legali għal amalgamazzjonijiet transkonfinali ta' impriżi li jistgħu jpoġġu dawn it-tranzazzjonijiet f'sitwazzjoni legali u fattwali differenti minn dik ta' tranzazzjonijiet ġewwa l-Unjoni. Għalhekk, l-ewwel deċiżjoni wasslet ċerti impriżi sabiex ikollhom aspettattivi legittimi dwar il-leġiżlazzjoni Spanjola, speċjalment fid-dawl tal-konossenza li, fil-parti l-kbira tal-ġurisdizzjonijiet, huwa fil-fatt impossibbli li jsiru amalgamazzjonijiet transkonfinali ta' impriżi barra mill-Unjoni Ewropea.

Rikors ipprezentat fis-26 ta' Awwissu 2011 — Globula vs Il-Kummissjoni

(Kawża T-465/11)

(2011/C 305/10)

Lingwa tal-kawża: l-Ingliż

Partijiet

Rikorrenti: Globula a.s. (Hodonín, ir-Repubblika Ċeka) (rappreżentanti: M. Petite, D. Paemen, A. Tomtsis, D. Koláček u P. Zákoucký, avukati)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla d-Deċiżjoni tal-Kummissjoni, tas-27 ta' Ġunju 2011, li tordna lir-Repubblika Ċeka biex tirtira d-deċiżjoni nnotifikata tal-Ministeru tal-Industrija u tal-Kummerċ Ċek, tas-26 ta' Ottubru 2010, li tagħti eżenzjoni temporanja lir-rikorrenti mill-obbligu li ttipprovdi aċċess innegozjat għal partijiet terzi għal faċilità futura ta' hażna tal-gass taht l-art f'Dambořice (C(2011) 4509); u

- tikkundanna lill-konvenuta thallas ispejjeż tar-rikorrenti.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

(1) L-ewwel motiv, ibbażat fuq li l-konvenuta applikat b'mod żbaljat l-Artikolu 36(9) tat-Tielet Direttiva tal-Gass ⁽¹⁾, minflok applikat l-Artikolu 22(4) tat-Tieni Direttiva tal-Gass ⁽²⁾. B'riżultat ta' dan, il-konvenuta harġet id-deċiżjoni ikkontestat fil-forma ta' deċiżjoni vinkolanti minflok ta' talba informali. Barra minn hekk, abbażi tal-perjodu ta' żmien previst fl-Artikolu 36(9) tat-Tielet Direttiva tal-Gass, il-konvenuta harġet id-deċiżjoni ikkontestata tard, peress li skont it-Tieni Direttiva tal-Gass il-perjodu ta' żmien oriġinali jista' jiġi estiż b'xahar addizzjonali wiehed biss. B'riżultat ta' dan id-deċiżjoni kkontestata hija mingħajr ebda effett ġuridiku.

(2) It-tieni motiv, ibbażat fuq li l-konvenuta kisret l-aspettattivi legittimi tar-rikorrenti meta l-ewwel tat-garanziji preċiżi, mingħajr kundizzjoni u konsistenti rigward meta u taht liema ċirkostanzi d-deċiżjoni nnotifikata tal-Ministeru tal-Industrija u tal-Kummerċ Ċek issir finali, iktar tard b'mod inekwivoku kkonfermat mill-ġdid dan u mbagħad, b'mod mhux mistenni, harġet id-deċiżjoni kkontestata b'mod inkonsistenti mad-dikjarazzjonijiet preċedenti.

(3) It-tielet motiv, ibbażat fuq li l-konvenuta kisret it-Trattati u l-istat tad-dritt dwar l-applikazzjoni tagħhom. F'dan ir-rigward, id-deċiżjoni kkontestata applikat dritt sostantivi żbaljat. Ir-rikorrenti ssostni li r-regoli sostantivi applikabbli, li fid-dawl tagħhom il-Kummissjoni kellha tirevedi d-deċiżjoni nnotifikata, jinsabu fl-Artikolu 22 tat-Tieni Direttiva tal-Gass. Għaldaqstant il-Kummissjoni kisret il-prinċipji ta' ċertezza legali u tal-aspettattivi legittimi tar-rikorrenti.

(4) Ir-raba' motiv, ibbażat fuq li l-konvenuta wettqet żball manifest fl-evalwazzjoni tal-fatti meta, b'mod żbaljat, irrifjutat l-isjegazzjoni offruta mill-Ministeru tal-Industrija u tal-Kummerċ Ċek, li r-rikorrenti kienet u baqgħet ma sabitx sieheb affidabbli u għal żmien twil skont ir-regoli tad-dritt Ċek għall-allokazzjoni tal-kapaċità ta' hżin, applikabbli kemm fiż-żmien meta r-rikorrenti ippreżentat ir-rikors għal eżenzjoni lill-Ministeru kif ukoll attwalment.

⁽¹⁾ Direttiva 2009/73/KE tal-Parlament Ewropew u tal-Kunsill, tat-13 ta' Lulju 2009, dwar ir-regoli komuni għas-suq intern tal-gass naturali u li tħassar id-Direttiva 2003/55/KE (GU L 211, p. 94).

⁽²⁾ Direttiva 2003/55/KE tal-Parlament Ewropew u tal-Kunsill, tas-26 ta' Gunju 2003, rigward regoli komuni għas-suq intern fil-gass naturali u li tħassar id-Direttiva 98/30/KE (GU Edizzjoni Speċjali bil-Malti, Kapitolu 12 Vol. 2 p. 230)

Rikors ippreżentat fil-5 ta' Settembru 2011 — Éditions Jacob vs Il-Kummissjoni

(Kawża T-471/11)

(2011/C 305/11)

Lingwa tal-kawża: il-Franċiż

Partijiet

Rikorrenti: Éditions Odile Jacob SAS (Parigi, Franza) (rappreżentanti: O. Fréget, M. Struys u L. Eskenazi, avukati)

Konvenuta: Il-Kummissjoni Ewropea

Talbiet

— tannulla d-Deċiżjoni tal-Kummissjoni Nru SG-Greffe (2011) D/C(2011) 3503 tat-13 ta' Mejju 2011, mehuda fil-Kawża COMP/M.2978 Lagardère/Natexis/VUP wara s-sentenza tal-Qorti Ġenerali tat-13 ta' Settembru 2010 fil-Kawża Éditions Odile Jacob vs Il-Kummissjoni, u li biha l-Kummissjoni approvat għal darb'ohra Wendel bhala akkwirent tal-assi ttrasferiti skont impenji marbuta mad-deċiżjoni tal-Kummissjoni tas-7 ta' Jannar 2004 li tawtorizza l-koncentrazzjoni Lagardère vs Natexis/VUP;

— tikkundanna l-Kummissjoni għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka sitt motivi.

(1) L-ewwel motiv ibbażat fuq l-impossibbiltà manifesta għall-Kummissjoni li tadotta deċiżjoni ta' konfermazzjoni li tivvalida *ex post*, flimkien barra minn hekk effett retroattiv, l-approvazzjoni ta' Wendel li jakkwista fl-2004 l-assi ta' Editis. Ir-rikorrenti ssostni li:

— Meta aġixxiex b'dan il-mod, mingħajr ma tiset il-konsegwenzi kollha li kienu wasslu għall-illegalità kkonstatata mill-Qorti Ġenerali, fir-rigward tan-nuqqas ta' indipendenza tal-mandatorju responsabbli milli jissorvelja l-imsemmi trasferiment, il-Kummissjoni kisret l-Artikolu 266 TFUE u li:

— Billi f'fissat id-data ta' effett tad-deċiżjoni kkonstatata għat-30 ta' Lulju 2004, il-Kummissjoni kisret il-prinċipju ta' nuqqas ta' retroattività, b'nuqqas ta' kunsiderazzjoni għall-ġurisprudenza tal-Qorti tal-Ġustizzja li ma tawtorizzax tali effett, eċċezzjonalment, li l-kundizzjoni doppja li għan ta' interess ġenerali perentorju jeżiġih u li l-aspettattivi legittimi tal-persuni kkonċernati jiġu debitament osservati. Ir-rikorrenti ssostni li dawn iż-żewġ kundizzjonijiet ma humiex osservati f'dan il-każ.

- (2) It-tieni motiv ibbażat fuq nuqqas ta' bażi legali tad-deċiżjoni kkontestata sa fejn id-deċiżjoni tal-Kummissjoni tas-7 ta' Jannar li tawtorizza l-konċertazzjoni saret inapplikabbli wara l-konstatazzjoni mill-Qorti Ġenerali tan-nuqqas ta' osservanza ta' ċerti impenji minn Lagardère.
- (3) It-tielet u r-raba' motivi bbażati fuq żbalji ta' liġi u żbalji manifesti ta' evalwazzjoni mwettqa mill-Kummissjoni fl-evalwazzjoni tal-kandidatura ta' Wendel, kemm fl-2004 kif ukoll fid-deċiżjoni l-ġdid ta' approvazzjoni, kif ukoll fuq żbalji li jirrigwardaw, minn naħa, it-tehid inkunsiderazzjoni, sabiex tiġi adottata d-deċiżjoni kkontestata, ta' data sussegwenti t-30 ta' Lulju 2004 u, min-naħa l-oħra, it-tehid inkunsiderazzjoni b'mod selettiv u parzjali ta' din id-data sussegwenti.
- (4) Il-ħames motiv ibbażat fuq użu ħażin ta' poter b'mod partikolari sa fejn, billi adottat *ex post* deċiżjoni ta' validazzjoni retroattiva ta' trasferiment illegali u billi approvat mandatorju ġdid responsabbli mill-inkarigu biss li jabbozza rapport ġdid li jikkonferma l-kwalitajiet ta' Wendel bhala akkwirent tal-assi trasferiti, il-Kummissjoni biddlet l-ghan tal-Artikolu 266 TFUE u tar-Regolament Nru 4064/89 ⁽¹⁾, li kien jipprovd, fost oħrajn, il-possibbiltà li tiġi rrevokat id-deċiżjoni ta' awtorizzazzjoni u li jiġu ssanzjonati l-partijiet responsabbli għall-illegalità mwettqa.

- (5) Is-sitt motiv ibbażat fuq nuqqas ta' motivazzjoni peress li d-deċiżjoni kkontestata hija nieqsa kemm minn insuffiċjenza u minn kontradizzjoni ta' motivi.

⁽¹⁾ Regolament tal-Kunsill (KEE) Nru 4064/89, tal-21 ta' Dicembru 1989, dwar il-kontroll ta' konċentrazzjonijiet bejn imprizi (ĠU Edizzjoni Speċjali bil-Malti, Kapitolu 8, Vol. 1, p. 31).

Digriet tal-Qorti Ġenerali tat-30 ta' Awwissu 2011 — PAsP et vs Il-Kunsill

(Kawża T-177/11) ⁽¹⁾

(2011/C 305/12)

Lingwa tal-kawża: il-Franċiż

Il-President tal-Ħames Awla ordna t-ħassir tal-kawża.

⁽¹⁾ ĠU C 145, 14.5.2011.

IT-TRIBUNAL GĦAS-SERVIZZ PUBBLIKU**Rikors ipprezentat fit-28 ta' Lulju 2011 — ZZ vs Il-Kunsill****(Kawża F-75/11)**

(2011/C 305/13)

*Lingwa tal-kawża: il-Franċiż***Partijiet**

Rikorrent: ZZ (rappreżentanti: D. Abreu Caldas, A. Coolen, J.-N. Louis, E. Marchal u S. Orlandi, avukati)

Konvenut: Il-Kunsill tal-Unjoni Ewropea

Suġġett u deskrizzjoni tal-kawża

Annullament tad-deċiżjoni tal-Awtorità tal-Hatra li r-rikorrent ma jinghatax il-promozzjoni għall-grad AST 7 fil-proċedura ta' promozzjoni 2007.

Talbiet tar-rikorrent

- Tannulla d-deċiżjoni tal-Awtorità tal-Hatra tat-18 ta' April 2011 li tirrifjuta l-ilment tar-rikorrent kontra d-deċiżjoni li ma jinghatax il-promozzjoni għall-grad AST 7 fil-proċedura ta' promozzjoni 2007;
- sa fejn huwa mehtieġ, tannulla d-deċiżjoni tal-Awtorità tal-Hatra li r-rikorrent ma jinghatax il-promozzjoni għall-grad AST 7 fil-proċedura ta' promozzjoni 2007;
- tikkundanna lill-Kunsill tal-Unjoni Ewropea għall-ispejjeż.

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġhti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

